آدم عليه السلام اورمحمد صلى الله عليه وسلم كے درميان كتنے سال كا وقفه ہے كم سنة بين آدم ومحمد عليهما الصلاة والسلام [اردو - اردو - urdu]

شيخ محمد صالح المنجد

ترجمہ: اسلام سوال وجواب ویب سائٹ تنسیق: اسلام ہا ؤس ویب سائٹ

ترجمة: موقع الإسلام سؤال وجواب تنسيق: موقع islamhouse

2013 - 1434 IslamHouse.com

آدم علیہ السلام اورمحمد صلی الله علیہ وسلم کے درمیان کتنے سال کا وقفہ ہے

آدم علیہ السلام اور محمد صلی اللہ علیہ وسلم کی پیدائش کے درمیان کتنے سال کا وقفہ ہے ؟

الحمد لله

شریعت اسلامیہ نے اس فترہ کی کوئ تحدید نہیں کی کہ آدم اور محمد علیہما السلام کے در میان کتنا رقفہ تھا بلکہ یہ بھی پتہ نہیں کہ آدم علیہ السلام کتنی مدت زندہ رہے اور ان کی عمر کتنی تھی۔

لیکن بعض احادیث اورمختلف اثار کرجمع کرنے سے مدت کے اندازے تک پہنچا جا سکتا ہے لیکن یہ مکمل مدت نہیں بلکہ اس سےکچہ مدت کا اندازہ لگ سکتا ہے ، پہریہ احادیث اوراثار کچہ توصحیح ہیں اور کچہ میں اختلاف ہے ، اور کچہ مدت بچتی ہے جس کی تحدید کے بارہ میں کوئ اثاروارد نہیں ۔

جس میں صحیح دلائل وارد ہیں وہ یہ ہیں:

۔ 1نوح علیہ السلام کی تبلیغ کے متعلق اللہ تعالی کا فرمان کہ انہوں نے کتنی مدت تبلیغ کی ۔

اس کے بارہ میں اللہ تعالی کا فرمان ہے:

{ تووہ آن میں ہزار سے پچاس برس کم ٹھرے } یعنی ساڑ ہے نوسوبرس ₋

۔ 2عیسی اورہمارے نبی محمد علیہما السلام کے درمیان مدت کے متعلق المام بخاری رحمہ اللہ الباری نے صحیح بخاری میں سلمان فارسی رضی اللہ تعالى عنہ سے روایت بیان کی ہے وہ کہتے ہیں کہ عیسی علیہ السلام اورمحمد صلی اللہ علیہ وسلم کے درمیان چہ سوبرس کی مدت ہے۔

اور جس مدت کے بارہ میں ایسی احادیث وارد ہیں جن کے صحیح ہونے میں اختلاف ہے:

- 3آدم اورنوح عليهم السلام كے درميان مدت:

ابوامامہ رضی اللہ تعالی عنہ بیان کرتے ہیں کہ ایک شخص نے رسول اکرم صلی اللہ علیہ وسلم سے پوچھا کہ کیا آدم علیہ السلام نبی تھے ؟ توانہوں نے

الاسلام سوال وجواب

جواب دیا جی ہاں وہ نبی مکلم تھے ، وہ شخص کہنے لگا ان کے اور نوح علیہما السلام کے درمیان کتنی مدت کا وقفہ تھا ؟ توانہوں نے فرمایا دس صدیاں ۔

اسے ابن حبان نے صحیح ابن حبان (۱۶ / ۲۹) اور امام حاکم نے مستدرک حاکم (۲ / ۲۱۲) میں روایت کیا ہے اور امام حاکم نے اسے صحیح اور مسلم کی شرط پر کہا ہے ، اور امام ذہبی نے بہی اس کی موافقت کی ہے ، اور ابن کثیررحمہ اللہ تعالی نے البدایۃ والنہایۃ (1 / 8) میں کہا ہے کہ یہ مسلم کی شرط پر ہے اور انہوں نے روایت نہیں کیا ۔

- 4نوح اور ابر اهیم علیهما السلام کی در میانی مدت:

اس کی دلیل ابوامامۃ ہی کی حدیث ہے جس میں ہے کہ اس شخص نے نبی صلی اللہ علیہ وسلم سے کہا کہ نوح اورابراہیم علیہما السلام کے درمیان کتنی مدت کا وقفہ تھا ؟ تونبی صلی اللہ علیہ وسلم نے فرمایا : ہزاربرس ـ

اسے امام حاکم رحمہ اللہ تعالی نے مستدرک (۲ / ۲۸۸) میں نقل کرنے اسے امام حاکم رحمہ اللہ تعالی نے مستدرک (۲ / ۲۸۸) میں نقل کرنے کے بعد کہا ہے کہ یہ مسلم کی شرط پرہے لیکن انہوں نے اسے روایت نہیں کیا ، اور امام طبرانی نے معجم الکبیر (۸ / ۱۱۸) میں روایت کیا ہے ، اس حدیث کے بعض راویوں پرضعیف ہونے کے بارہ میں کلام کی گئ ہے اور علامہ البانی رحمہ اللہ تعالی نے شواہد کی بنا پراسے صحیح قرار دیا ۔ ۔

اوروہ جس میں بعض اثار وارد ہوئے ہیں:

- كموسى اور عيسى عليهما السلام كى درميانى مدت كا وقفه:

امام قرطبی رحمہ اللہ تعالی کا کہنا ہے کہ: اس مدت میں اختلاف ہے ، محمد بن سعد نے اپنی کتاب " الطبقات " میں ابن عباس رضی اللہ تعالی عنہما سے نقل کیا ہے کہ موسی بن عمران اور عیسی بن مریم علیہما السلام کے درمیان ایک ہزار سات سوسال کی مدت ہے لیکن ان کے درمیان کوئ وقفہ نہیں بلکہ ان دونوں کی درمیانی مدت میں بنی اسرائیل میں ایک ہزار نبی بھیجے گئے یہ ان کے علاوہ ہیں ہیں جودوسروں میں بھیجے گئے ، اور عیسی اور نبی علیہما السلام کی پیدائش کے درمیان پانچ سوننانوے بر س کی مدت ہے ۔ تفسری قرطبی (۱۲۱/۲) ۔

حافظ ابن حجر رحمہ اللہ تعالی کہتے ہیں: اہل نقل کا اس پراتفاق ہے کہ یھودیوں اور نبی صلی اللہ علیہ وسلم کی بعثت کی درمیانی مدت دوہزاربرس

الاسلام سوال وجواب

سے بھی زیادہ تھی اور نصاری کی مدت اس سے چہ سوبرس ۔ فتح الباری ($\xi = 1/2$)۔

تومندرجہ بالاآیات واحادیث اوراثار واقوال کودیکھتے ہوئے جو صحیح ہواسے ہم معین مدت کی تحدید میں قبول کریں گے۔

لیکن آدم اور محمد علیهما السلام کی درمیانی مدت کی اجمالی طوپر تحدید بالجزم اور یقینی طور پرکرنا وه اس میں اضافہ ہوگا جوکچه اوپربیان ہوچکا ہے وہ کچه یہ ہیں:

۔قرن کی تحدیدمیں علماء کر آم کا اختلاف کہ آیا وہ سوبرس ہوتے ہیں کہ کہ ایک نسل پر محیط ہے ، اگر تویہ صحیح ہوکہ اس سے مراد نسل ہے تواس وقت کے لوگوں کی عمرسے یہ ثابت ہے کہ یہ قرن نوح علیہ السلام کی عمرکا ایک جزء ہے جوکہ انہوں نے دعوت الی الله میں بسرکی اورہمیں اس کا تو علم نہیں کہ اس نسل کی متوسط عمریں کتنی ہوتی تھیں۔

۔ابر اہیم اور موسی علیہما السلام کی در میانی مدت کی سالوں مین تحدید کے متعلق کسی نص کا وارد نہ ہونا ۔

اورباقی یہ ہے کہ ان جیسے امورمیں بالجزم کہنا اوران جیسے امورمیں بحث کرنا کوئ ایسا کام نہیں کہ جس سے اللہ تعالی کی عبادت ہوتی ہواور اللہ تعالی نے ہمیں اس کے کرنے کا حکم دیا ہے اورنہ ہی اس پر عمل کرنا ضروری ہے بلکہ ہمیں اس کے بارہ میں اللہ تعالی کا یہ فرمان کافی ہے:

}اور عادیوں اور ثمودیوں اورکنویں والوں کواور ان کے در میان کی بہت سی امتوں کو(ہلاک کردیا) } الفرقان (۳۸)۔

توانسان پریہ ضروری ہے کہ وہ ان انبیاء ورسل کی اقتدا اور پیروی کر ے اور ان کے طریقے پر چلے کیونکہ ان کے اور ان کی سیرت کی ذکر کا مقصد ہی یہی ہے جیسا کہ اللہ تعالی نے فرمایا:

}یہی وہ لوگ جنہیں اللہ تعالی نے ہدآیت دی ہے توآپ بھی ان کے طریقے پرچلیئے } الانعام (۹۰)۔ واللہ تعالی اعلم .